

नियंत्रक शिधावाटप व संचालक नागरी पुरवठा, मुंबई यांचे समोर

वाचा :-

- १) या कार्यालयाचे दक्षता शाखेकडून दि. ०१/०३/२०१२ रोजी प्राप्त झालेला अहवाल.
- २) या कार्यालयाची "कारणे दाखवा नोटीस" क्र. निशि/अंमल/६-अ/प्र.क्र.१३/२०१२/जा.११३, दिनांक ०३/०३/२०१२ व १२/०३/२०१२.
- ३) मे. श्री सिध्दीविनायक लॉजिस्टिकचे मालक यांचे दि. २९/०२/२०१२ रोजीचे टपालामार्फत प्राप्त निवेदन.
- ४) मे. श्री सिध्दीविनायक लॉजिस्टिकचे मालक यांचे दि. ०७/०३/२०१२ रोजीचे निवेदन.
- ५) मे. डीसीएम श्रीराम कन्सोलीडेट लि. यांचे दि. २०/०३/२०१२ रोजीचे निवेदन व त्यासोबतचे कागदपत्रे.



आ दे श

क्र. निशि/अंमल/६-अ/प्र.क्र.१३/२०१२/जा. २५२
नियंत्रक शिधावाटप व संचालक
नागरी पुरवठा यांचे कार्यालय,
रॉयल इशुरस इमारत, ५ वा मजला,
१४, ज.टाटा मार्ग, चर्चगेट, मुंबई - २०.
दिनांक : १९/०४/२०१२.

(जीवनावश्यक वस्तू कायदा, १९५५ चे कलम ६-अ अचये)

प्रकरणाची पार्श्वभूमी :-

दिनांक २४/०२/२०१२ रोजी उपनियंत्रक शिधावाटप, फ परिमंडळ, ठाणे यांना मिळालेल्या खात्रीलायक बातमीनुसार उपनियंत्रक शिधावाटप, फ परिमंडळ, ठाणे हे पथकासमवेत डायमंड वेअर हाऊस, प्लॉट नं. डी-२०२, मंगलमूर्ती पेट्रोलपंपाजवळ, दहिसर मोरी, पनवेल रोड, नवी मुंबई या ठिकाणी दुपारी १२.३० वाजता भेट दिली असता डावीकडे असलेल्या एका गोदामामध्ये व उजवीकडे असलेल्या एका गोदामामध्ये कडधान्याचा साठा आढळून आला. त्यावेळी गोदामात उपस्थित इसमास अधिकाऱ्यांनी पंचांसमक्ष त्याचे नांव विचारले असता त्याने त्याचे नांव प्रशांत प्रभाकर चांदळे असे सांगून सदर ठिकाणी ते डीसीएम श्रीराम कन्सोलीडेट लि. या कंपनीसाठी लोडींग-अनलोडींग सर्व्हिस प्रोव्हायडर म्हणून गेल्या १ वर्षांपासून काम करीत असल्याचे सांगून वर नमूद कंपनीने इंपोर्ट केलेल्या कडधान्याचा माल साठवणूक करून कंपनीने दिलेल्या डि.ओ. नुसार वितरण करण्याचे काम केले जात असल्याचे पंचांसमक्ष सांगितले. अधिकाऱ्यांनी गोदाम क्र. १ व २ मधील कडधान्याच्या साठ्याची मोजदाद केली असता पुढील प्रमाणे कडधान्याचा साठा आढळून आला.

गोदाम क्र. १

अ.क्र.	कडधान्याचा प्रकार	साठा तपशिल (किलो)	साठा तपशिल (क्विं.)
१	चणा (अर्जुन)	३०००	३०
२	चणा (ऑस्ट्रेलियन)	९७५५०	९७५.५०
३	काळा उडीद	३१५०००	३१५०
४	वाटाणा	६००००	६००
५	कडधान्य खराब (मिक्स)	१३५०	१३.५०
एकुण		४७६९००	४७६९

गोदाम क्र. २

अ.क्र.	कडधान्याचा प्रकार	साठा तपशिल (किलो)	साठा तपशिल (क्विं.)
१	मूग	१९२०००	१९२०
२	उडीद	१२००००	१२००
३	मसूर	१७६००	१७६
४	वाटाणा	७५००	७५
५	कडधान्य खराब (मिक्स)	६२५०	६२.५०
एकुण		३४३३५०	३४३३.५०

गोदाम क्र १ व २ मध्ये आढळलेला कडधान्याचा एकुण साठा

अ.क्र.	गोदाम	साठा तपशिल (किलो)	साठा तपशिल (क्विं.)
१	गोदाम क्र १	४७६९००	४७६९
२	गोदाम क्र २	३४३३५०	३४३३.५०
एकुण साठा		८२०२५०	८२०२.५०

तदनंतर अधिकाऱ्यांनी उपस्थित इसम प्रशांत प्रभाकर चांदळे यांच्याकडे अधिक विचारणा केली असता त्यांनी सदर ठिकाणी श्री सिध्दीविनायक लॉजिस्टिक या नावाने गुमास्ता परवाना काढल्याचे सांगून त्यांनी संबंधित आयातदार कंपनीचे आयात बिलांच्या छायांकीत प्रती (बिल ऑफ एन्ट्री फॉर होम कन्झमेशन) व संबंधित कंपनीने पनवेल तहसिलदार यांच्याकडे जमा केलेल्या मासिक विवरणपत्राच्या प्रती सादर केल्या. मात्र आयातदार कंपनीच्या लायसन्सची प्रत त्याचेकडे उपलब्ध नव्हती. याबाबत त्यांनी त्यांच्या नमुद गोदामामधील आढळून आलेल्या कडधान्याच्या साठयाबाबतची अधिक माहिती संबंधित कंपनी खुलासा करू शकेल असे सांगितले. याबाबत प्रशांत प्रभाकर चांदळे यांचा लेखी जबाब पंचांसमक्ष नोंदवून घेण्यात आलेला आहे.

घटनास्थळी आढळून आलेल्या कडधान्याच्या साठयाबाबत मे. श्री सिध्दीविनायक लॉजिस्टिक या नावाने लोडींग-अनलोडींग सर्व्हिस प्रोव्हायडरचे प्रोप्रायटर प्रशांत प्रभाकर चांदळे यांनी शिधावाटप यंत्रणेचा कोणताही



परवाना सादर केलेला नाही. तसेच कडधान्य आवक करणारी आयातदार कंपनी मे. डी. सी. एम. श्रीराम कन्सोलीडेट लि. यांचेकडे अधिक चौकशी करणे आवश्यक असल्याने घटनास्थळी आढळून आलेला कडधान्याचा साठा अधिकाऱ्यांनी पंचांसमक्ष जागीच सिलबंद करून उपस्थित प्रशांत प्रभाकर चांदळे यांचेकडे सुपूर्दनाम्याद्वारे ताब्यात देण्यात येवून सदर साठा पुढील आदेशापर्यंत जैसे थे स्थितीत ठेवण्याच्या सुचना पंचांसमक्ष देण्यात आल्या.

तपासणीदरम्यान सदर गोदामामध्ये आढळून आलेल्या मे. डीसीएम श्रीराम कन्सोलीडेट लि. या कंपनीचे बिल ऑफ एन्ट्री च्या तीन छायांकित प्रतींवर अनुक्रमे दिनांक २३/०३/२०११, २३/०३/२०११ व १०/०९/२०११ या तारखा नमुद असून त्यावर एकूण १९१७.१५ विंचटल ग्रिन मुंग चा साठा तसेच १९३.५९५ मेट्रीक टन म्हणजेच १९३५.९५ विंचटल यलो पीस असा साठा नमुद आहे तसेच मे. नरेंद्र फॉवर्डर्स प्रा.लि. यांच्या ट्रान्स्पोर्ट बिल्टी नुसार वरील नमुद साठ्यापैकी फक्त यलो पीस चा साठा दिनांक २१/०९/२०११ रोजी नमुद गोदामावर साठवणूक केल्याचे दिसून येत आहे. तसेच बिल ऑफ एन्ट्री वरील नमुद ग्रिन मुगचा साठा १९१७.१५ विंचटल असून प्रत्यक्ष गोदामामध्ये १९२० विंचटल मुगचा साठा आढळून आला आहे. या व्यतिरीक्त आढळून आलेल्या इतर कडधान्याच्या साठ्याचे पुरावादर्शक कागदपत्रे घटनास्थळी तपासणीच्या वेळी उपलब्ध करून देण्यात आले नाही. यावरून जप्त करण्यात आलेला ग्रिन मुगचा साठा हा सुमारे एक वर्षापासून तसेच यलो पीसचा साठा सुमारे पाच महिन्यांपासून साठेबाजीच्या उद्देशाने साठवणूक केल्याचे सकृतदर्शनी दिसून येत आहे.

उपरोक्त नमुद जप्त करण्यात आलेला कडधान्याचा साठा हा आयातदार यांच्या गोदामात साठवणूक केलेला असून तो मे. श्री सिध्दीविनायक लॉजिस्टिक, डायमंड वेअर हाऊस, प्लॉट नं. डी-२०२, मंगलमूर्ती पेट्रोलपंपाजवळ, दहिसर मोरी, पनवेल रोड, नवी मुंबई या ठिकाणी असलेल्या गोदामात साठवणूक केल्याचे आढळून आले आहे. मे. श्री सिध्दीविनायक लॉजिस्टिक चे मालक प्रशांत प्रभाकर चांदळे यांचा कडधान्य या जीवनावश्यक वस्तूच्या साठवणुकीचा व्यवसाय असून त्यांनी त्यांच्या नमुद गोदामावर महाराष्ट्र शेडयुल्ड कमोडिटीज होलसेल डिलर्स लायसन्सिंग ऑर्डर, १९९८ अन्वये साठवणुकीकरीता परवाना घेतला नसल्याचे तसेच त्याकरीता अर्जही केला नसल्याचे तसेच घटनास्थळी मे. श्री सिध्दीविनायक लॉजिस्टिक चे मालक व आयातदार कंपनी यांच्या मधील साठवणुकीबाबतचा करारनामाही उपलब्ध नसल्याचे आढळून आले आहे. ही बाब गंभीर आहे.

अशाप्रकारे मे. श्री सिध्दीविनायक लॉजिस्टिक, डायमंड वेअर हाऊस, प्लॉट नं. डी-२०२, मंगलमूर्ती पेट्रोलपंपाजवळ, दहिसर मोरी, पनवेल रोड, नवी मुंबई चे मालक प्रशांत प्रभाकर चांदळे यांनी नमुद गोदामावर मोठ्या प्रमाणावर साठवणूक केलेला विनापरवाना कडधान्याचा साठा हा साठेबाजी करण्याच्या उद्देशाने असल्याचे दिसून आल्याने तसेच दि महाराष्ट्र होलसेल डिलर्स लायसन्सिंग ऑर्डर १९९८ व पर्यायाने जीवनावश्यक वस्तू कायदा

0004

१९५५ मधील तरतुदीचा भंग केल्याचे निदर्शनास आल्याने अधिकाऱ्यांनी पुढील तपासणीचे अधिन राहून उपरोक्त नमूद जीवनावश्यक वस्तूंचा साठा घटनास्थळीच जप्त केला आहे.

उपरोक्त जप्त मुद्देमालाची जीवनावश्यक वस्तू कायदा, १९५५ चे कलम ६-अ प्रमाणे विल्हेवाट लावण्याची विनंती उपनियंत्रक शिधावाटप (अंमल), मुंबई यांनी केलेली असून जीवनावश्यक वस्तूंमधील डाळी/कडधान्य या अनुसूचीत वस्तूंचा साठेबाजीच्या उद्देशाने साठवणूक केलेला विनापरवाना साठा शासनजमा का करण्यात येवू नये ? याबाबत वाचावे क्र.२ मध्ये नमूद केल्याप्रमाणे सर्व संबंधितांना कारणे दाखवा नोटीस बजावून त्यांचे म्हणणे मांडण्याची संधी देण्यात आली असून त्याकरीता या कार्यालयात दि.०७/०३/२०१२ रोजी सुनावणी ठेवण्यात आली.

दिनांक ०७/०३/२०१२ रोजीच्या सुनावणीस मे. श्री सिध्दीविनायक लॉजिस्टिकचे मालक प्रशांत प्रभाकर चांदळे हे उपस्थित राहिले व त्यांनी त्यांचे वाचावे क्र. ४ अन्वये लेखी निवेदन सादर केले. सदर सुनावणीस साठा मालक यांच्या पैकी कोणीही उपस्थित राहिले नाहीत. सबब, साठा मालक यांना त्यांचे म्हणणे मांडण्यासाठी पुढील सुनावणी दिनांक २०/०३/२०१२ रोजी ठेवण्यात आली.

दिनांक २०/०३/२०१२ रोजीच्या सुनावणीस मे. डीसीएम श्रीराम कन्सोलीडेट लि. यांच्या वतीने निखिल जे. पुणेवाला हे उपस्थित राहिले व त्यांनी वाचावे क्र. ५ अन्वये सादर केलेल्या लेखी निवेदनासोबत आयात केलेला बिल ऑफ एन्ट्री व बिल ऑफ लेडिंगची छायांकित प्रत सादर करून जप्त करण्यात आलेल्या साठ्यापैकी गोदाम क्र. १ मधील काळा उडिद व वाटाण्याचा साठा तसेच गोदाम क्र. २ मधील मुग, उडिद व वाटाण्याचा साठा हा त्यांचा मालकीचा असल्याचे सांगून उर्वरित जप्त करण्यात आलेल्या साठ्याशी त्यांचा काहीही संबंध नसल्याचे सांगितले.

सबब, प्रकरण गुणवत्तेवर निर्णयास्तव राखीव ठेवण्यात आले.

युक्तिवाद :-

मे. श्री सिध्दीविनायक लॉजिस्टिक यांचे दिनांक २९/०२/२०१२ रोजीच्या टपालामार्फत प्राप्त लेखी निवेदनात, त्यांनी दरमहा त्यांचे संपूर्ण मालाची उलाढाल आपणांस वेळच्यावेळी नमूद करतो. त्याची प्रत सुद्धा निवेदनासोबत जोडली आहे. तरी त्यांच्या वखाराच्या मालावरची जप्ती लवकरात लवकर हटवावी, अशी विनंती केलेली आहे.

दिनांक ०७/०३/२०१२ रोजीच्या सुनावणीस उपस्थित राहिलेले मे. श्री सिध्दीविनायक लॉजिस्टिकचे मालक प्रशांत प्रभाकर चांदळे यांनी युक्तीवाद केला की, त्यांनी यापूर्वी दि.२७/०२/२०१२ रोजी सादर केलेल्या निवेदनासोबत कागदपत्रे जोडण्यात आली आहे. ते आयातदार नसून गोडाऊन केअर टेकर असल्याचे सांगून आयात



केलेल्या कार्गोच्या होताळणीकामी प्रति बाचके प्रति माह रुपये ५/- असे दर आकारले जात असून वितरण व खरेदीबाबतचे सर्व व्यवहार आयातदार करीत असल्याने पुढील माहितीकरिता आयातदारास सुनावणीमध्ये हजर राहण्याच्या सुचना देण्यात येतील, असे सांगून तसे लेखी निवेदन सादर केले.

दिनांक २०/०३/२०१२ रोजीच्या सुनावणीस उपस्थित राहीलेले मे. डीसीएम श्रीराम कन्सोलीडेट लि. यांच्या वतीने निखिल जे. पुणेवाला यांनी युक्तीवाद केला की, दिनांक २४/०२/२०१२ रोजी ठाणे शिधावाटप भरारी पथकाने श्री. शेवाळे साहेब यांच्या मार्गदर्शनाखाली सिध्दीविनायक लॉजिस्टिक दहिसर मोरी, तळोजा येथे भेट देऊन तेथे असलेल्या धान्य साठ्याची माहिती घेतली. या गोडावूनमध्ये त्यांचा डी.सी.एम. चा माल तूर, मुग, उडिद आहे. तरी त्यांनी गोडावूनला दिलेल्या निवेदनात नोंद केली आहे. त्यांनी गोडावून व्यवस्थापनेला सांगितले आहे की, ज्यांचा माल आहे त्यांनी त्या मालासंदर्भात कागदपत्रे चर्चगेट ऑफिसला दाखविणे व त्यांच्याकडून माल सोडविण्याचा आदेश घेणे. ते निदर्शनास आणू इच्छितात की, त्या गोडावूनमध्ये आयात केलेले तूर, मुग, उडिद याची माहिती ते दर महिन्याला स्टॉक रिपोर्ट चर्चगेट ऑफिसला व पनवेल रेशनिंग ऑफिसला देत आले आहे. या निवेदनासोबत त्यांनी चर्चगेट रेशनिंग कार्यालयातील व पनवेल येथील सही शिक्का असलेले स्टॉक स्टेटमेंट झेरॉक्स प्रत जोडत असल्याचे तसेच माल आयात केल्याचा पुरावा म्हणून बी.एल. ची कॉपी जोडत आहे. तरी गोडावून व्यवस्थापनेला त्यांच्या डी.सी.एम. मालाची डिलिव्हरीसाठी परवानगी द्यावी, अशी विनंती करून तसे कंपनीचे लेखी निवेदन सादर केले.

निष्कर्ष :-


प्रस्तुत प्रकरणातील अपचारी यांचा युक्तीवाद, निवेदन व अभिलेखावरील उपलब्ध पुरावादार्शक कागदपत्रे विचारात घेऊन मी खालील प्रमाणे निष्कर्ष काढित आहे.

प्रस्तुत प्रकरणी, दिनांक २४/०२/२०१२ रोजी उपनियंत्रक शिधावाटप, फ परिमंडळ, ठाणे यांना मिळालेल्या खात्रीलायक बातमीनुसार उपनियंत्रक शिधावाटप, फ परिमंडळ, ठाणे हे पथकासमवेत डायमंड वेअर हाऊस, प्लॉट नं. डी-२०२, मंगलमूर्ती पेट्रोलपंपाजवळ, दहिसर मोरी, पनवेल रोड, नवी मुंबई या ठिकाणी भेट देऊन डावीकडे व उजवीकडे असलेल्या दोन्ही गोदामामध्ये उपस्थित इसम प्रशांत प्रभाकर चांदळे याचेकडे गोदामामधील साठवणूक केलेल्या कडधान्याच्या साठ्याबाबत विचारणा केली असता, सदर ठिकाणी ते डीसीएम श्रीराम कन्सोलीडेट लि. या कंपनीसाठी लोडींग-अनलोडींग सर्व्हिस प्रोव्हायडर म्हणून गेल्या १ वर्षांपासून काम करीत असल्याचे सांगून वर नमूद कंपनीने इंपोर्ट केलेल्या कडधान्याचा माल साठवणूक करून कंपनीने दिलेल्या डि.ओ. नुसार वितरण करण्याचे काम

0006

केले जात असल्याचे पंचांसमक्ष सांगितले. अधिकाऱ्यांनी गोदाम क्र. १ व २ मधील कडधान्याच्या साठ्याची मोजदाद केली असता, गोदाम क्र. १ मध्ये ४७६९ किंचटल तसेच गोदाम क्र. २ मध्ये ३४३३.५० किंचटल असे एकूण ८२०२.५० किंचटल विविध कडधान्यांचा साठा साठवणूक केल्याचे आढळून आले. नमुद गोदामामधील आढळून आलेल्या कडधान्याच्या साठ्याबाबतची अधिक माहिती संबंधीत कंपनी खुलासा करू शकेल असे सांगितले. याबाबत प्रशांत प्रभाकर चांदळे यांचा लेखी जबाब पंचांसमक्ष नोंदवून घेण्यात आलेला आहे. अधिकाऱ्यांनी घटनास्थळी आढळून आलेल्या कडधान्याच्या साठ्याबाबत मे. श्री सिध्दीविनायक लॉजिस्टिक या नावाने लोडींग-अनलोडींग सर्व्हिस प्रोव्हायडरचे प्रोप्रायटर प्रशांत प्रभाकर चांदळे यांनी शिधावाटप यंत्रणेचा कोणताही परवाना सादर केलेला नाही. तसेच कडधान्य आवक करणारी आयातदार कंपनी मे. डी. सी. एम. श्रीराम कन्सोलीडेट लि. यांचेकडे अधिक चौकशी करणे आवश्यक असल्याने घटनास्थळी आढळून आलेला कडधान्याचा साठा अधिकाऱ्यांनी पंचांसमक्ष जागीच सिलबंद करून उपस्थित प्रशांत प्रभाकर चांदळे यांचेकडे सुपूर्दनाम्याद्वारे ताब्यात देण्यात येवून सदर साठा पुढील आदेशापर्यंत जैसे थे स्थितीत ठेवण्याच्या सूचना पंचांसमक्ष देण्यात आल्या.

केंद्र शासनाची अधिसूचना क्र. एस.ओ.२२२७ (अ), दिनांक २७ सप्टेंबर, २०११ अन्वये डाळी/कडधान्य व खाद्यतेल या अनुसूचित वस्तूंवर दिनांक ३०/०९/२०१२ पर्यंत निर्बंध आहेत. तथापी, "Central Government or State Government may direct the Importers to declare the receipts of stocks of these commodities and stocks retained by them" असे निर्देश दिलेले आहेत. तसेच शासन परिपत्रक क्र. ईसीए-१००८/६२२/प्र.क्र.२८४/ना.पु.२३ दिनांक २० मे, २००८ अन्वये डाळीसाठी साठा मर्यादा व परवाना घेण्याची आवश्यकता याबाबत लागू केलेले निर्बंध हे आयात केलेल्या डाळीसाठी लागू राहणार नाहीत. त्यामुळे आयात केलेल्या डाळीच्या साठवणूक व प्रक्रियेसाठी व्यापाऱ्यांना परवाना घेण्याची आवश्यकता नाही. तथापी, त्यांनी आयात केलेल्या डाळीची खरेदी विक्री केल्यास यापुढे पुढील महिन्याच्या १० तारखेपर्यंत संबंधित जिल्हा पोखरण अधिकारी/अन्नधान्य वितरण अधिकारी/उपनियंत्रक शिधावाटप यांचेकडे रिटर्न्स भरावेत. रिटर्न्स भरतांना त्यांच्या कंपनीच्या मालकाचे नांव, नोंदणीकृत कार्यालयाचा पत्ता, गोदामाचा पत्ता, सुरुवातीची शिल्लक, आयात केलेल्या डाळीचा तपशिल, विक्री केलेल्या डाळीचा तपशिल, शिल्लक साठा इत्यादींचा स्पष्ट उल्लेख असावा असे नमूद आहे. तसेच आयात डाळीची विक्री करताना पावतीवर " Imported pulses " असा स्पष्ट उल्लेख करावा व आयात केलेल्या डाळीवरील क्रमांक व दिनांक पावतीवर स्पष्टपणे नमूद करून बिल ऑफ एन्ट्रीची एक सत्य प्रत संबंधितांना द्यावी, असे नमूद आहे.



मे. श्री सिध्दीविनायक लॉजिस्टिकचे मालक प्रशांत प्रभाकर चांदळे यांनी केलेल्या खुलाशात, त्यांनी दरमहा त्यांचे संपूर्ण मालाची केलेल्या उलाढालीबाबत या कार्यालयास वेळच्यावेळी कळविले असल्याचे सांगितले. तसेच ते आयातदार नसून गोडाऊन केअर टेकर असल्याचे सांगून आयात केलेल्या कागोच्या हाताळणीकामी प्रति बाचके प्रति माह रुपये ५/- असे दर आकारले जात असून वितरण व खरेदीबाबतचे सर्व व्यवहार आयातदार करीत असल्याचे सांगितले आहे. तसेच मे. डीसीएम श्रीराम कन्सोलीडेट लि. यांनी केलेल्या खुलाशात, त्यांचा मे. सिध्दीविनायक लॉजिस्टिक या गोडावूनमध्ये तूर, मुग, उडिद या कडधान्याची साठवणूक केल्याचे सांगून आयात केलेले तूर, मुग, उडिद याची माहिती ते दर महिन्याला स्टॉक रिपोर्ट या कार्यालयास सादर केल्याचे सांगितले आहे.

मे. डीसीएम श्रीराम कन्सोलीडेट लि. यांनी त्यांचा जप्त करण्यात आलेला पिवळे वाटाणा या कडधान्याचा गोदाम क्र. १ मधील ६०० किंचटल व गोदाम क्र. २ मधील ७५ किंचटल असे मिळून एकूण ६७५.०० किंचटल साठ्याच्या पुराव्यादाखल आयात केलेला पिवळे वाटाणा या कडधान्याचा साठा त्यांनी बिल ऑफ एन्ट्री क्र. ४५९४१३१ दिनांक ०९/०९/२०११ रोजी एकूण ४९३५.९५ किंचटल सुटा साठा आयात केल्याचे कागदपत्रांवरून दिसून येते. आयात केलेल्या साठ्यापैकी साठा विक्रीचे तपशिल तसेच घटनास्थळी नमूद गोदामावर साठवणूक केल्याचे दिनांक व साठा याबाबतची माहिती त्यांनी विक्री बिलांच्या स्वरूपात सादर केलेली नाही. तथापी, मे. सिध्दीविनायक लॉजिस्टिक यांनी त्यांच्या स्तरावर साठापुस्तक म्हणून ठेवण्यात आलेले अभिलेखाची पडताळणी केली असता, मे. डीसीएम श्रीराम कन्सोलीडेट लि. यांचा पिवळे वाटाण्याचा ९४८१ बाचक्यांमधील ४९४६.३० किंचटल साठा दिनांक २२/०९/२०११ रोजी नमूद वेअरहाऊसमध्ये साठवणूक केल्याचे दिसून येते. शासन परिपत्रक क्र. डीसीएम-१००८/६२२/प्र.क्र.२८४/ना.पु.२३ दिनांक २० मे, २००८ अन्वये माहे नोव्हेंबर २०११ ते माहे फेब्रुवारी २०१२ या चार महिन्यांचे मे. डीसीएम श्रीराम कन्सोलीडेट लि. यांनी या कार्यालयास सादर केलेल्या मासिक विवरणपत्राच्या छायांकित प्रतिते अवलोकन केले असता, त्यावर मे. सिध्दीविनायक लॉजिस्टिक या वेअरहाऊसमध्ये पिवळे वाटाणा या कडधान्याचा साठवणूक केलेला साठा नमूद असून सदर साठ्यापैकी माहे जानेवारी २०१२ या महिन्यात २१०२.८० किंचटल साठा तसेच माहे फेब्रुवारी २०१२ या महिन्यात १८९६.०० किंचटल साठा वितरीत झाल्याचे दर्शविण्यात आलेले आहे. मे. डीसीएम श्रीराम कन्सोलीडेट लि. यांचा आयात केलेला पिवळे वाटाणाचा साठा हा नजिकच्या कालावधीतला असून सदर कडधान्याचा साठा आयात केल्याबाबतचे सर्व कायदेशीर कागदपत्रे सादर केले असल्यावरून वैध असल्याचे दिसून येते. सबब, मे. डीसीएम श्रीराम कन्सोलीडेट लि. यांचा जप्त करण्यात आलेला ६७५.०० किंचटल पिवळे वाटाणा या कडधान्याचा संपूर्ण साठा, त्यांना परत करण्याच्या निष्कर्षाप्रत मी आलेली आहे.

0008

सबब, उपरोक्त विवेचन विचारात घेऊन मी, नियंत्रक शिधावाटप व संचालक नागरी पुरवठा, मुंबई, मला प्रदान करण्यात आलेल्या अधिकारान्वये जप्त/सिल करण्यात आलेल्या मुद्देमालासंदर्भात पुढील आदेश देत आहे.

आदेश :-

- १) प्रस्तुत प्रकरणी जप्त करण्यात आलेला मे. डीसीएम श्रीराम कन्सोलीडेट लि. यांचा ६७५.०० विंचटल पिवळे वाटाण्याचा साठा त्यांना परत करण्यात यावा.
- २) केंद्र शासनाच्या अधिसूचनाव्दारे निर्गमित करण्यात आलेल्या सूचनांनुसार तसेच दिनांक २० मे, २००८ रोजीच्या शासन परिपत्रकानुसार आयात केलेल्या साठ्याबाबतची माहिती उपरोक्त आयातदाराने वेळोवेळी न चुकता या कार्यालयास सादर करावी.


नियंत्रक शिधावाटप व
संचालक नागरी पुरवठा,
मुंबई.


प्रति,

- १) मे. श्री सिध्दीविनायक लॉजिस्टिक चे मालक प्रशांत प्रभाकर चांदळे
- २) मे. डीसीएम श्रीराम कन्सोलीडेट लि. चे संचालक
(उपनियंत्रक शिधावाटप, फ परिमंडळ, ठाणे यांचे मार्फत)

प्रत,

- १) उपनियंत्रक शिधावाटप, फ-परिमंडळ, ठाणे यांना कळविण्यात येते की, सदरचे आदेश संबंधीतांवर बजावून त्याची दिनांकित पोच या कार्यालयास तात्काळ सादर करावी. तसेच आदेशाची अंमलबजावणी करून पूर्तता अहवाल विनाचिलंब या कार्यालयास सादर करावा.
- २) कार्यासन अधिकारी, दक्षता शाखा, का.क्र. ५, प्रधान कार्यालय, मुंबई यांना माहितीस्तव.
- ३) निवड नस्ती.




नियंत्रक शिधावाटप व
संचालक नागरी पुरवठा,
मुंबई.